

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 08-06-2025

MIDDAY: 1.20 TO 1.30

Day : SUNDAY

National News

આકાશવાણી સમાચાર કરણ મકવાણા વાંચે છે.

\*\*\*\*\*

- 1) 11 વર્ષના NDA સરકારના શાસન દરમિયાન નારી શક્તિના વિકાસને પ્રધાનમંત્રીએ ઉત્તમ કામગીરી વાળો અને પ્રેરણાદાયક ગણાવ્યો.
- 2) વિદેશ મંત્રી ડૉ. એસ. જયશંકર આજે ફ્રાન્સ, યુરોપીય સંઘ અને બેલ્જિયમની સાત દિવસની મુલાકાતે જશે.
- 3) સિક્કિમનાં ચાટેનમાં ફસાયેલા 28 પ્રવાસીઓને વિશેષ હેલિકોપ્ટર દ્વારા બચાવી લેવામાં આવ્યા.
- 4) ઉત્તર રેલવેએ કટરા અને શ્રીનગર વચ્ચે વંદે ભારત ટ્રેનોનું વ્યવસાયિક સંચાલન શરૂ કર્યું.
- 5) ગેરકાયદે વસવાટ કરનારા લોકોના પ્રદર્શનને કાબૂમાં લેવા અમેરિકાના રાષ્ટ્રપ્રમુખે લોસ એન્જલસમાં બે હજાર નેશનલ ગાર્ડ સૈનિકોને તૈનાત કર્યા

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## PM NARI SHAKTI

પ્રધાનમંત્રી નરેન્દ્ર મોદીએ આજે વિકસિત ભારત તરફની સફરમાં મહિલાઓ દ્વારા ભજવવામાં આવતી પરિવર્તનકારી ભૂમિકા પર પ્રકાશ પાડ્યો, જેમાં છેલ્લા 11 વર્ષમાં મહિલાઓના નેતૃત્વના વિકાસ પર ભાર મૂક્યો. કેન્દ્રમાં NDA સરકારના 11 વર્ષ પૂર્ણ થતાં, શ્રી મોદીએ કહ્યું કે વિજ્ઞાન, શિક્ષણ, રમતગમત, સ્ટાર્ટઅપ્સ અને સશસ્ત્ર દળો સહિત તમામ ક્ષેત્રોમાં મહિલાઓ શ્રેષ્ઠ કામગીરી કરી રહી છે અને અન્યને પ્રેરણા આપી રહી છે.

સોશિયલ મીડિયા સંદેશમાં, પ્રધાનમંત્રીએ નોંધ્યું કે NDA સરકારે સ્વચ્છ ભારત અભિયાન દ્વારા ગૌરવ સુનિશ્ચિત કરવું, જન ધન ખાતાઓ દ્વારા નાણાકીય સમાવેશ અને પાયાના સ્તરે સશક્તિકરણના સમાવેશ સાથે મહિલાઓના નેતૃત્વને ફરી વ્યાખ્યાયિત કર્યો છે. તેમણે ધુમાડામુક્ત રસોઈની ઉજ્જવલા યોજનાને એક સીમાચિહ્નરૂપ ગણાવી હતી

શ્રી મોદીએ જણાવ્યું મુદ્રા લોનથી લાખો મહિલાઓ ઉદ્યોગસાહસિક બની અને સ્વતંત્ર રીતે તેમના સપનાઓને સાકાર કરી શકી. PM આવાસ યોજના હેઠળ મહિલાઓના નામે ઘરોની જોગવાઈએ તેમની સુરક્ષા અને સશક્તિકરણની ભાવના પર થયેલી નોંધપાત્ર અસરને પણ વર્ણવી હતી. રાષ્ટ્રીય ચળવળ તરીકે લેખાવીને પ્રધાનમંત્રીએ બેટી બચાવો બેટી પઢાઓ અભિયાનને પણ યાદ કર્યું,

## **EAM-EUROPE-VISIT**

વિદેશ મંત્રી ડૉ. એસ. જયશંકર આજે ફ્રાન્સ, યુરોપીય સંઘ અને બેલ્જિયમની સાત દિવસની મુલાકાતે જવા રવાના થશે છે. ડૉ. જયશંકર ફ્રાન્સમાં વિદેશ મંત્રી અને યુરોપ બાબતોના મંત્રી જ્યા-નોએલ બૈરોટ સાથે ચર્ચા કરશે. ડૉ. જયશંકર પ્રથમ ભૂમધ્ય રાયસીના સંવાદમાં પણ ભાગ લેશે.

યુરોપીય સંઘની મુલાકાત દરમિયાન, ડૉ. જયશંકર યુરોપીય સંઘના ઉપપ્રમુખ કાજા કલાસ સાથે વાટાઘાટો કરશે. તેઓ યુરોપિયન કમિશનના ટોચના નેતૃત્વ અને યુરોપિયન સંસદના વરિષ્ઠ સાંસદોને પણ મળશે.

બેલ્જિયમમાં, ડૉ. જયશંકર નાયબ પ્રધાનમંત્રી અને વિદેશ મંત્રી મેક્સિમ પ્રીવોટ સાથે ચર્ચા કરશે. તેઓ બેલ્જિયમમાં ભારતીય સમુદાયના લોકો સાથે પણ વાતચીત કરશે.

વિદેશ મંત્રાલયના જણાવ્યા અનુસાર, ડૉ. જયશંકરની આ મુલાકાત યુરોપીય સંઘ, ફ્રાન્સ અને બેલ્જિયમ સાથે ભારતના મૈત્રીપૂર્ણ સંબંધોને મજબૂત બનાવશે અને વિવિધ ક્ષેત્રોમાં સહયોગને વેગ આપશે.

## SIKKIM EVACUATION

सिक्किममां मंगन ङिल्लाना याटेनमां इसायेला 28 प्रवासीओने विशेष हेलिकोप्टर द्वारा बयावी लेवामां आव्या छे. सत्तावार सूत्रोअे ङण्णव्युं हतुं के, स्थानिक लोको, प्रवासी टेक्सी इाधवरो अने सरकारी अधिकारीओनी विनंती स्वीकारीने त्रण सगीर सहित 28 व्यक्तित्तिओने सङ्गतापूर्वक बयावी लीधा छे. आ तमाम लोको सलामत रीते पेङ्ग्योंग ग्रीनड्रिल्ड अेरपोर्ट पहोंची गया छे.

अमारा संवाडडता ङण्णवे छे के, प्रवासीओने तात्कालिक रीते बहार काढवा विशेष हेलिकोप्टरनी मदड लेवामां आवी हती. अगाड, शुक्रवारे पण तमाम इसायेला प्रवासीओने याटेनथी अेरलिङ्क करीने बयावी लेवाया हता.

## **DAY-TELANGANA-CABINET-EXPANSION**

तेलंगाणामां आजे राज्घ मंत्रीमंडलनुं विस्तरण थशे. आजे हैदराबादना राजभवन भाते शपथ ग्रहण समारोह योजशे. जेमां जू विवेक वेंकट स्वामी, ये लक्ष्मण अने वाङ्किती श्रीहरि मंत्री पढे शपथ लेशे. आ साथे, मंत्रीमंडलना सल्योनी संख्या 15 थई जशे. बीजू तरङ्ग रामयंद्रु नाईक विधानसभाना उपाध्यक्षनो कार्यभार संभाळशे.

## **SHUKLA-AXIOM-4-MISSION.**

ભારતીય અવકાશયાત્રી શુભાંશુ શુક્લા અને અન્ય ત્રણ અવકાશયાત્રી આગામી મંગળવારે ફ્લોરિડામાં નાસાના કેનેડી સ્પેસ સેન્ટરથી એક્સિઓમ સ્પેસની ચોથી સમાનવ અવકાશયાત્રા પર નીકળશે. લગભગ 28 કલાકની મુસાફરી પછી, તેઓ બુધવારે રાત્રે 10 વાગ્યે આંતરરાષ્ટ્રીય અવકાશ મથક ISS પર ડોક કરે તેવી શક્યતા છે.

ISS ખાતે 14 દિવસના રોકાણ દરમિયાન, એક્સિઓમ-4 ક્ષૂ પ્રધાનમંત્રી નરેન્દ્ર મોદી, શાળાના વિદ્યાર્થીઓ અને અવકાશ ક્ષેત્ર સહિત અન્ય લોકો સાથે વાતચીત કરે તેવી શક્યતા છે. પ્રસ્તુત છે અમારા સંવાદદાતાનો અહેવાલ..

**(BYTE: MUKESH BAL)**

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/](http://newsonair.gov.in/) સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## **J-K---VANDE-BHARAT**

ઉત્તર રેલ્વેએ કટરા અને શ્રીનગર વચ્ચે વંદે ભારત ટ્રેનોનું વ્યવસાયિક સંચાલન શરૂ કરી દીધું છે. પ્રધાનમંત્રી નરેન્દ્ર મોદી દ્વારા છ જૂને કટરાથી લીલી ઝંડી ફરકાવી આ ટ્રેનનું પ્રસ્થાન કરાવાયું હતું.

વંદે ભારત આ ટ્રેન કાશ્મીરને દેશના બાકીના ભાગ સાથે રેલવે વ્યવહાર દ્વારા જોડે છે. ટ્રેન શરૂ થતાં મુસાફરોએ ખુશી વ્યક્ત કરતા જણાવ્યું કે, તેઓ ટ્રેન દ્વારા કાશ્મીરની મુસાફરી કરવા આતુરતાથી રાહ જોઈ રહ્યા હતા.

## LA—RIOT

અમેરિકાના રાષ્ટ્રપ્રમુખ ડોનાલ્ડ ટ્રમ્પે લોસ એન્જલસમાં બે હજાર નેશનલ ગાર્ડ સૈનિકોને તૈનાત કરવાનો આદેશ આપ્યો છે. ગેરકાયદે સ્થળાંતર કરનારાઓ પર દરોડા પાડવા દરમિયાન સર્જાયેલી પરિસ્થિતિને કાબુમાં લેવામાં આ આદેશ કરાયો છે.

ગઈકાલે રાત્રે લેટિનોના રહેવાસીઓ અને ઇમિગ્રેશન અને કસ્ટમ્સ એન્ફોર્સમેન્ટના અધિકારીઓ સાથે અથડામણ થઈ હતી. આ અઠવાડિયે લોસ એન્જલસમાં 118 જેટલી ધરપકડ કરાઈ હતી. દરમિયાન વહીવટીતંત્રએ જણાવ્યું છે કે લોસ એન્જલસને વધુ સુરક્ષિત બનાવવા માટે દરોડા પાડવામાં આવી રહ્યા છે.

## GRECCE

ઉત્તરી ગ્રીસના માઉન્ટ એથોસના ગ્રીક ઓર્થોડોક્સ ધાર્મિકમાં શનિવારે, 5.3 ની તીવ્રતાનો ભૂકંપ આવ્યો, જેના કારણે સ્થાનિકો અને શ્રદ્ધાળુઓમાં ભય અને ગભરાટ ફેલાયો. છેલ્લા ચાર દિવસમાં આ ભૂકંપ બીજી વખત અનુભવાયો છે.

એથેન્સના જ્યોડાયનેમિક્સ ઇન્સ્ટિટ્યૂટના જણાવ્યા અનુસાર, ભૂકંપ સમુદ્રની નીચે 12.5 કિલોમીટરની ઊંડાઈએ આવ્યો હતો. તેનું કેન્દ્રબિંદુ માઉન્ટ એથોસની વહીવટી રાજધાની હલ્કિડિકી દ્વીપકલ્પ પર સ્થિત કરૈસના ઉત્તરપશ્ચિમમાં હતું. આસપાસના ઘણા વિસ્તારોમાં પણ આંચકા સ્પષ્ટપણે અનુભવાયા હતા. જોકે, ભૂકંપથી કોઈ મોટા નુકસાન કે જાનહાનિના સમાચાર નથી.

## RUSSIA- UKRAINE PRISONER SWAP

યુક્રેનિયન અધિકારીઓએ રશિયાના દાવાને નકારી કાઢ્યો છે કે ક્રિવ કેદીઓના વિનિમયમાં વિલંબ કરી રહ્યું છે. યુક્રેનના સંકલન મુખ્યાલયે એક નિવેદનમાં જણાવ્યું કે, રશિયન પક્ષ દ્વારા આપવામાં આવેલું નિવેદન અવાસ્તવિક છે. નિવેદન અનુસાર, યુક્રેને રશિયાને વિનિમય માટે નિયુક્ત કેદીઓની યાદી સોંપી છે. જો કે, રશિયાએ અલગ અલગ યાદીઓ સોંપી છે જે વિનિમયની સમજૂતી અનુસાર નથી તેમ પણ કહેવામાં આવી રહ્યું છે.

રશિયાએ કેદીઓના આયોજિત વિનિમય અને શહીદ સૈનિકોના મૃતદેહોના સોંપણીમાં વિલંબ કરવાનો યુક્રેન પર આરોપ મૂક્યો હતો. રશિયાએ કહ્યું કે, યુક્રેને અયાનક યુદ્ધ કેદીઓ અને મૃત સૈનિકોના મૃતદેહોને સોંપવાની કામગીરી મુલતવી રાખી છે.

રશિયન રાષ્ટ્રપ્રમુખના સહાયક વ્લાદિમીર મેડિન્સ્કીએ ટેલિગ્રામ પોસ્ટમાં જણાવ્યું કે, રશિયાએ યુક્રેનને 640 કેદીઓની પ્રથમ યાદી સોંપી છે અને મૃત યુક્રેનિયન સૈનિકોના મૃતદેહો સોંપવાનું શરૂ કર્યું છે, પરંતુ યુક્રેનિયન વાટાઘાટકારો વિનિમય સ્થળ પર પહોંચ્યા ન હતા. આ મહિનાની બીજી તારીખે ઇસ્તંબુલમાં સીધી શાંતિ વાટાઘાટોના બીજા રાઉન્ડ દરમિયાન, રશિયા અને યુક્રેન આ સપ્તાહના અંતે વધુ કેદીઓની આપ-લે કરવા સંમત થયા હતા.

## FIH-PRO-HOCKEY

FIH પ્રો-લીગ હોકી ટુર્નામેન્ટમાં નેધરલેન્ડ્સે ભારતને 2-1થી હરાવ્યું છે. ગઈકાલે રમાયેલી મેચમાં કપ્તાન હરમનપ્રીત સિંહે પહેલો ગોલ કરીને ભારતને લીડ અપાવી. બાદમાં નેધરલેન્ડ્સના શિજ્સ વાન ડેમે બે ગોલ કરીને પોતાની ટીમને જીત અપાવી. ભારતનો આગામી મુકાબલો આવતીકાલે સાંજે ૭ વાગ્યે નેધરલેન્ડ્સ સામે થશે. અન્ય એક મેચ ભારત અને આર્જેન્ટિના વચ્ચે બુધવારે મેચ રમાશે.

બીજી તરફ ભારતીય મહિલા હોકી ટીમ 14 જૂનથી પોતાના અભિયાનની શરૂઆત કરશે. જેમાં પહેલો મુકાબલો લંડનમાં ઓસ્ટ્રેલિયા સામે થશે. ભારતીય પુરુષ ટીમ હાલમાં ચોથા જ્યારે મહિલા ટીમ છઠા સ્થાને છે.

## IMD-WEATHER

હવામાન વિભાગે આગામી ત્રણ દિવસ દરમિયાન પંજાબ, હરિયાણા, ચંદીગઢ, દિલ્હી, પશ્ચિમ ઉત્તર પ્રદેશ અને પશ્ચિમ રાજસ્થાનમાં ગરમીનું મોજું ફરી વળવાની આગાહી કરી છે. આગામી બે દિવસ દરમિયાન દરિયાકાંઠાના આંધ્રપ્રદેશ, તેલંગાણા, રાયલસીમા અને કર્ણાટકમાં વાવાઝોડા સાથે હળવા થી મધ્યમ વરસાદની શક્યતા છે. આ મહિનાની 11 તારીખ સુધી વિદર્ભ, છત્તીસગઢ, ઓડિશા, આંદામાન અને નિકોબાર ટાપુઓ પર પણ આ જ સ્થિતિબની રહે તેવી શક્યતા છે.